

**11 MAI/27 FEBRUARIE/
27 SEPTEMBRIE**

**PARACLISUL
SF.MUCENIC ARGHIR
DE LA TESALONIC
SF.MUCENITE KIRANA
DE LA TESALONIC
SF.MUCENITE ACHILINA
DE LA TESALONIC
PARACLISIER-GR**



**ΠΑΡΑΚΛΗΤΙΚΟΣ ΚΑΝΩΝ
ΤΩΝ ΑΓΙΩΝ ΝΕΟΜΑΡΤΥΡΩΝ
ΑΡΓΥΡΙΟΥ ΤΟΥ ΕΠΑΝΟΜΙΤΟΥ,
ΚΥΡΑΝΝΗΣ ΤΗΣ ΟΣΣΑΙΑΣ
ΚΑΙ ΑΚΥΛΙΝΗΣ ΤΗΣ ΖΑΓΚΛΙΒΕΡΙΝΗΣ**

Ἦχος δ'. (Ὁ ὑψωθείς ἐν τῷ Σταυρῷ...)

Νεομαρτύρων τὴν ἁγίαν χωρείαν, τὴν Ἀκυλίαν καὶ Κυράνναν τὴν θείαν, σὺν Ἀργυρίῳ οἱ πιστοὶ δοξολογήσωμεν, καὶ τῇ παναλκεῖ αὐτῶν καὶ στερρᾷ προστασίᾳ, πόθῳ καταφεύγοντες ἀνακράζωμεν πάντες, Νεομάρτυρες ὑπὲρ ἡμῶν, πρὸς τὸν Σωτῆρα ἀπαύστως πρεσβεύσατε.

Δόξα. Καί νῦν. Ὅμοιον.

Οὐ σιωπήσωμεν ποτέ, Θεοτόκε, τὰς δυναστείας σου λαλεῖν οἱ ἀνάξιοι, εἰμή γὰρ σὺ προΐστασο πρεσβεύουσα, τίς ἡμᾶς ἐρρύσατο ἐκ τοσούτων κινδύνων, τίς δὲ διεφύλαξεν ἕως νῦν ἐλευθέρους, οὐκ ἀποστῶμεν Δέσποινα ἐκ σοῦ, σοὺς γὰρ δούλους σῶζεις αἰεί, ἐκ παντοίων δεινῶν.

ᾠδὴ α'. (Υἱὸν διοδεύσας...) Ἦχος πλ. δ'.

Ἁγία τοῦ Θεοῦ πρέσβευε ὑπὲρ ἡμῶν.

Μαρτύρων τυχοῦσα θεοφεγγοῦς, δόξης ὧ Κυράννα ὑπομείνασα χαλεπῶν, βασάνων κλυδώνιον, παθῶν μου, θανατηφόρου ἐκ κλύδωνος ῥῦσαί με.

Ἁγία τοῦ Θεοῦ πρέσβευε ὑπὲρ ἡμῶν.

Τὴν πίστιν τετήρηκας ἀκλινῶς, μέχρι τέλους μάρτυς Ἀκυλίνα νεοσφαγής, θῦμα προσαχθεῖσα τῷ Δεσπότη, ὃν ὑπὲρ πάντων ἡμῶν καθικέτευε.

Ἄγιε τοῦ Θεοῦ πρέσβευε ὑπὲρ ἡμῶν.

Υπόθεν ἐπίβλεπον εὐμενῶς, Ἀργύριε μάρτυς, ἐπὶ πάντας τοὺς εὐλαβῶς, τῇ σῇ καταφεύγοντας πρεσβείᾳ, καὶ τὴν θερμὴν σου ζητοῦντας βοήθειαν.

Ἅγιοι τοῦ Θεοῦ πρεσβεύσατε ὑπὲρ ἡμῶν.

Ρόδα ἀγιότητος μυρανθῇ, Νεομάρτυρες θεῖοι γῆν τὴν πατρικὴν, πληροῦται εὐωδίας καὶ τῶν παθῶν δυσωδίαν ἐλαύνετε.

Θεοτοκίον.

Αγγέλων Μαρία σὺ βασιλὶς, ὥς τεκοῦσα τούτων βασιλέα ὥφθης διό, βασιλεύειν Τοῦτον ἐν καρδίαις, τῶν σὲ ὑμνούντων δυσώπει πανάχραντε.

Ἠδὴ γ'. (Οὐρανίας ἀψίδος...)

Ἁγία τοῦ Θεοῦ πρέσβευε ὑπὲρ ἡμῶν.

Πρὸς Χριστὸν τὸν Θεὸν σου, μάρτυς Κυράννα ἀκλόνητον, ἔχουσα τὴν πίστιν ὑπέστης, ξέσεις τοῦ σώματος, καὶ μαστιγώσεις σφοδράς, δι' ὧν θαυμάτων τὴν χάριν, παρ' Αὐτοῦ ἀπέλαβες, πρὸς θεραπείαν πιστῶν.

Ἁγία τοῦ Θεοῦ πρέσβευε ὑπὲρ ἡμῶν.

Ἀκυλίνα θεόφρων, χαῖρε Χριστοῦ σφάγιον, καὶ ἀμνὰς καὶ νύμφη τοῦ Λόγου, χαῖρε πανένδοξε, Ζαγκλιβερίου βλαστέ, καὶ κρίνη τῶν ἱαμάτων, ἐν ἐσχάτοις ἔλαμψας, καθάπερ ἥλιος.

Ἄγιε τοῦ Θεοῦ πρέσβευε ὑπὲρ ἡμῶν.

Ρῶσιν αἵτει θεόθεν, καὶ πειρασμῶν λύτρωσιν, καὶ ἀσθενειῶν πολυτρόπων, ταχεῖαν ἴασιν, μάρτυς Ἀργύριε, τοῖς τῇ θερμῇ σου πρεσβείᾳ, πίστει καταφεύγουσι, καὶ σὲ γεραίρουσι.

Ἅγιοι τοῦ Θεοῦ πρεσβεύσατε ὑπὲρ ἡμῶν.

Ζαγκλιβέριον τέρπου Ἐπανομή χόρευε, σὺν αὐτοῖς καὶ Ὅσα ἀγάλλου, ὅτι βλαστήματα, οἱ νεομάρτυρες, ἡμῶν ὑπάρχουσι θεῖοι, πάντοτε πρεσβεύοντες πρὸς τὸν Φιλάνθρωπον.

Θεοτοκίον.

Ούρανίων ταγμάτων, ὡς ἀληθῶς πέφυκας, Κόρη ἀγαλλίαμα θεῖον καὶ περιήχημα, τούτων κυήσασα τὸν ποιητὴν καὶ Δεσπότην, ὃν ἡμῖν εὐίλατον δίδου Θεόνυμφε.

Διάσωσον Νεομαρτύρων τριάς ἁγία, τοὺς τῇ ὑμῶν βοηθείᾳ προσφεύγοντας, Ἀργύριε, Κυράννα σὺν Ἀκυλίνῃ.

Ἐπίβλεψον ἐν εὐμενείᾳ πανύμνητε Θεοτόκε, ἐπὶ τὴν ἐμὴν χαλεπὴν τοῦ σώματος κάκωσιν καὶ ἴασαι τῆς ψυχῆς μου τὸ ἄλγος. Κάθισμα.

Ἦχος β'. (Πρεσβεία θερμή...)

Πατρίδα ἡμῶν Μακεδονίαν Ἅγιοι, τηρεῖτε ἀεὶ ἐξ ἐπιβούλων ἄτρωτον, ὦ Τριάς πανένδοξε, Ἀκυλίνα, Κυράννα, Ἀργύριε καὶ ἐκ μανίας τῶν αἰρετικῶν, φυλάττετε ποίμνιον ἀλώβητον.

Ἦδος δ'. (Εἰσακήκοα Κύριε...)

Ἁγία τοῦ Θεοῦ πρέσβευε ὑπὲρ ἡμῶν.

Οἱ τιμῶντες Κυράννα, σοῦ τὸ τίμιον σῶμα χάριν εὐρήκασι· ἐκπληρεῖ γὰρ τὰ αἰτήματα, τῶν Αὐτὸν τιμώντων ὁ φιλόανθρωπος.

Ἀγία τοῦ Θεοῦ πρέσβευε ὑπὲρ ἡμῶν.

Ἀκυλίνα ἐπήκουσε, τῶν ἐπιποθούντων σου θεῖον σκήνωμα, τὰς εὐχὰς ὁ πολυεύσπλαγκτος, ὅστις θαυμαστῶς σὲ ἐφάνέρωσεν.

Ἄγιε τοῦ Θεοῦ πρέσβευε ὑπὲρ ἡμῶν.

Ροῦν ψυχόλεθρον ξήρανον, Μάρτυς κατακλύζοντα τὰς ψυχὰς ἡμῶν, καὶ ἀνάβλυσον Ἀργύριε, ὕδωρ εὐφροσύνης τοῖς τιμῶσί σε.

Ἄγιοι τοῦ Θεοῦ πρεσβεύσατε ὑπὲρ ἡμῶν.

Ἀποστάζουσι ἔνδοξοι, μέλι καὶ κηρίον ὑμῶν τὰ λείψανα, καὶ ὁσμὴν ζωῆς παρέχουσι, τοῖς ἀσπαζομένοις μετὰ πίστεως.

Θεοτοκίον.

Συμφορῶν ὧν πεπτώκαμεν ρῦσαι Παναγία ἡμᾶς καὶ δώρησαι, ἐν εἰρήνῃ διανύσαι τε βίον τὸν ἐπίλοιπον δεόμεθα.

ᾠδὴ ε΄. (Φώτισον ἡμᾶς...)

Ἀγία τοῦ Θεοῦ πρέσβευε ὑπὲρ ἡμῶν.

Ἔρωτα σαρκός, ἀπεκρούσω θείῳ ἔρωτι, καὶ ἐπόθησας ἀγνείαν καὶ ἡμᾶς, ὦ Κυράννα σαρκικῶν παθῶν ἀπάλλαξον.

Ἀγία τοῦ Θεοῦ πρέσβευε ὑπὲρ ἡμῶν.

Πλάνην μιὰν καταγγέλεις σοῦ τῷ αἵματι, Ἀκυλίνα καὶ λυτρῶνεις πειρασμῶν τοὺς ἐπιποθοῦντας σὴν ἀντίληψιν.

Ἄγιε τοῦ Θεοῦ πρέσβευε ὑπὲρ ἡμῶν.

Ἐπειδε ἡμῖν, ἀθλητὰ Χριστοῦ Ἀργύριε, καὶ προσδέχου τὰ αἰτήματα ἡμῶν, παρεχόμενος ἐκάστω ὧν περ δέεται.

Ἄγιοι τοῦ Θεοῦ πρεσβεύσατε ὑπὲρ ἡμῶν.

Κλήματα Χριστοῦ, τῆς ἀμπέλου ἀνεδείχθητε, Νεομάρτυρες κλεινοί, θεῖον οἶνον Ἐκκλησίαν καταρδεύοντες.

Θεοτοκίον.

Ἰσχὺς κραταιά, ἡμῖν δίδου Μητροπάρθενε, ἐπιβαίνειν τῶν παγίδων τοῦ ἐχθροῦ, καὶ τὰ τούτου ἐννοεῖν ἐπιβουλεύματα.

Ἰδὲ σι'. (Τὴν δέησιν ἐκχεῶ...)

Ἀγία τοῦ Θεοῦ πρέσβευε ὑπὲρ ἡμῶν.

Κειμήλιον τῇ πατρίδι δέδωκας, σοῦ τὸ σκῆνωμα Κυράννα ὡς τεῖχος, περιβαλλοῦσα τὴν Ὅσσαν εὐχαῖς σου, καὶ νοητῶν δυσμενῶν ἐκδιώκουσα, τὴν φάλαγγαν τὴν πονηράν, τὴν φθονοῦσαν ἁγία τὴν ποιμνὴν σου.

Ἁγία τοῦ Θεοῦ πρέσβευε ὑπὲρ ἡμῶν.

Ἀκένωτος ὡς πηγὴ ὑπάρχουσα, Ἀκυλίνα θεϊκῶν δωρημάτων, τῶν ἐν τῷ βίῳ παθῶν μου τὴν λύσιν, καὶ πειρασμῶν κουφισμὸν σὺ μοι δώρησαι, Νεομάρτυς τοῦ Χριστοῦ, ἐγκαλλώπισμα Ὁσσης καὶ καύχημα.

Ἁγίε τοῦ Θεοῦ πρέσβευε ὑπὲρ ἡμῶν.

Κινδύνων, καὶ δυσπραγίας ἀπάσης, ἀνωτέρους Νεομάρτυς συντήρει, τοὺς τῇ σεπτῇ σου προστρέχοντας σκέπη, καὶ τῶν πταισμάτων ἐξαίτει συγχώρησιν, καὶ εὐλογίαν θεϊκὴν, τοῖς πιστοῖς συμπολίταις σου Ἁγίε.

Ἁγιοι τοῦ Θεοῦ πρεσβεύσατε ὑπὲρ ἡμῶν.

Ὡς θύματα νεοθαλῇ τῷ Δεσπότη, προσηνέχθητε τριάς νεομαρτύρων, μὴ δειλιάσαντες θράσος τυράννων καὶ ἀσινῇ τὴν ἀγνείαν τηρήσαντες, μεγίστην οὖν καὶ παρ' Αὐτοῦ, τὴν ἰσχὺν τῶν θαυμάτων εἰλήφατε.

Ὡς θύματα νεοθαλῇ τῷ Δεσπότη, προσηνέχθητε τριάς Νεομαρτύρων, μὴ δειλιάσαντες θράσος τυράννων καὶ ἀσινῇ τὴν ἀγνείαν τηρήσαντες, μεγίστην οὖν καὶ παρ' Αὐτοῦ, τὴν ἰσχὺν τῶν θαυμάτων εἰλήφατε.

Θεοτοκίον.

Θησαύρισμα τῆς Καινῆς διαθήκης, ὦ θεόπαις Μαριάμ σὺ ἐγένου, καταλλαγὴ πρὸς Υἱὸν καὶ Θεόν

σου, ὑπὲρ ἡμῶν τῶν παιόντων ἐκάστοτε, τὴν παραδείσου γὰρ τρυφήν, διὰ σοῦ θαυμασιῶς ἀπελάβομεν.

Διάσωσον Νεομαρτύρων τριάς ἁγία, τοὺς τῇ ὑμῶν βοηθείᾳ προσφεύγοντας, Ἀργύριε, Κυράννα σὺν Ἀκυλίνῃ.

Ἄχραντε, ἡ διὰ λόγου τὸν Λόγον ἀνερμηνεύτως, ἐπ' ἐσχάτων τῶν ἡμερῶν τεκοῦσα, δυσώπησον, ὥς ἔχουσα μητρικὴν παρρησίαν.

Κάθισμα. Ἦχος β'. (Προστασία τῶν χριστιανῶν...)

Τὰ τοῦ Χριστοῦ ἐν τῷ σώματι στίγματα, διὰ ἀθλήσεως Νεομάρτυρες φέρετε, Ἀκυλίνα καὶ Κυράννα σὺν Ἀργυρίῳ ἐπληρώθητε, χάριτος τῆς θεϊκῆς, ἀσθενείας ὀδυνηρὰς καὶ νόσους θεραπεύειν ἐκάστοτε, τῶν ἐπικαλουμένων ὑμᾶς ἐν πάσῃ θλίψει, καὶ ἀθυμίᾳ ψυχικῇ, ἀθληφόροι πανσεβάσμιοι.

Ἔτερον. Ἦχος πλ. β'. (Ὅλην ἀποθέμενοι...)

Ἐπὶ τὴν ταπείνωσιν ὑμῶν ἐπέβλεψεν ὄντως, καὶ ἰσχὺν ἐδώρησε, κατὰ τῶν ἐχθρῶν ὑμῶν ὁ φιλάνθρωπος, πίστιν **ἐκράτεινε** ἐν καιροῖς δουλείας καὶ σαρκὸς ἅπαν τὸ φρόνημα, καταφρονήσατε, καὶ ζωὴν τὴν πρόσκαιρον διὰ τὴν μέλλουσαν· Κυράννα Ἀκυλίνα τε σὺν τῷ Ἀργυρίῳ πολύαθλοι. Ὅν ἐκδυσωπεῖτε λυτρώσασθαι ἡμᾶς ἐκ συμφορῶν καὶ λυπηρῶν περιστάσεων ἐν τῷ βίῳ πάνσεμνοι.

Ψδὴ ζ'. (Οἱ ἐκ τῆς Ἰουδαίας...)

Ἀγία τοῦ Θεοῦ πρέσβευε ὑπὲρ ἡμῶν.

Φῶς ἐπέλαμψε μέγα, ὅτε τοῦ Κυρίου εἰς χεῖρας παρέδωκας, Κυράννα τὴν ψυχὴν σου, διὰ πολλῶν βασάνων, ὃν φωτίσαι ἰκέτευε, τὴν σκοτεινὴν μου ψυχὴν παθῶν τῇ ἀμαυρώσει.

Ἀγία τοῦ Θεοῦ πρέσβευε ὑπὲρ ἡμῶν.

Τοῦ ἐχθροῦ τῆς κακίας ρῦσαι Ἀκυλίνα τοὺς καταφεύγοντας, τοῖς θείοις σου λειψάνοις, ἐξ ὧν τρυγῶμεν πάντες, τῶν θαυμάτων ἐνέργειαν, καὶ ἀνιάτων παθῶν τὴν ἴασιν συντόμως.

Ἄγιε τοῦ Θεοῦ πρέσβευε ὑπὲρ ἡμῶν.

Παθημάτων ποικίλων, καὶ σκανδάλων παντοίων τοῦ πολεμήτορος, καὶ νόσων ὀλεθρίων, καὶ πόνων ἀφορήτων, Ἀργύριε ἀπάλλαξον, τοὺς προσιόντας πιστῶς, τῇ θείᾳ σου πρεσβείᾳ.

Ἄγιοι τοῦ Θεοῦ πρεσβεύσατε ὑπὲρ ἡμῶν.

Απιστίας τὸν ζόφον, Μάρτυρες Κυρίου ἐξηφανίσατε, τῇ πίστει τῆς Τριάδος, τριάς Ἁγίων κλέος, καὶ πιστῶν ἀνεδείχθητε, προπύργια ὄχυρά ἐν πειρασμῶν τῇ ζάλῃ. Θεοτοκίον. Αἰεπάρθενε Κόρη, ἡ Θεὸν σαρκωθέντα ἡμῖν κυήσασα, θεράπευσαν τὸ ἄλγος, ψυχῆς μου τῆς

ἀθλίας, καὶ φωτὶ με καταύγασον, τοῦ προελθόντος ἐκ σοῦ, βροτῶν εἰς σωτηρίαν.

Ὡδὴ ἡ' . (Τὸν Βασιλέα...)

Ἀγία τοῦ Θεοῦ πρέσβευε ὑπὲρ ἡμῶν.

Τὴν ξηρανθεῖσαν τῇ κακίᾳ ψυχὴν μου, ζωοποιήσον Κυράνα Νεομάρτυς, ὕδατι ἀφθάρτω, τῶν θείων πρεσβειῶν σου.

Ἀγία τοῦ Θεοῦ πρέσβευε ὑπὲρ ἡμῶν.

Ὁδύνας πάσας καὶ πικρὰς ἀσθενείας, ἐπικούφισον Ἀκυλίνα ἁγία, τῶν ὑμνολογούντων τὴν θείαν ἄθλησίν σου.

Ἄγιε τοῦ Θεοῦ πρέσβευε ὑπὲρ ἡμῶν.

Ἀπαγχονήσας, τῇ σῇ ἀγχόνῃ τὸν ὄφιν, κατασύντριψον αὐτοῦ τὴν κακουργίαν, δι' ἧς Νεομάρτυς, ἡμῶν κατεπεμβαίνει.

Ἅγιοι τοῦ Θεοῦ πρεσβεύσατε ὑπὲρ ἡμῶν.

Στέφανος Γένους καὶ χαρὰ Ἐκκλησίας, Νεομάρτυρες ἐφάνητε ἐσχάτως, στήριγμα πιστῶν τε, ἐν κλύδωνι τοῦ βίου.

Θεοτοκίον.

Τῆς μετανοίας τὴν σωτήριον τρίβον, ὁδοποιήσον
Μαρία τῇ ψυχῇ μου, ἵνα ὑπαντήσω Κύριον τὸν Θεόν
μου.

Ἠδὴ θ'. (Κυρίως Θεοτόκου...)

Ἁγία τοῦ Θεοῦ πρέσβευε ὑπὲρ ἡμῶν.

Ἐλπίδος καὶ ἀγάπης πίστεώς τε στήλη, μάρτυς
Κυράννα ἐδείχθης πανεύφημε, φρούρει τοὺς πόθῳ
ὑμνοῦντας, σὰ κατορθώματα.

Ἁγία τοῦ Θεοῦ πρέσβευε ὑπὲρ ἡμῶν.

Ὡς κρῖνον σὺ ἐν μέσῳ ἀκανθῶν ἐφάνης, καὶ εὐωδίας
σου θείας ἐνέπλησας, ὦ Ἀκυλίνα ψυχὰς τῶν σὲ
ὑμνούντων.

Ἄγιε τοῦ Θεοῦ πρέσβευε ὑπὲρ ἡμῶν.

Μαρτύρων ἀγλαΐα, Μάρτυς διαλάμπων, ἐκ σκοτασμοῦ
παθημάτων καὶ θλίψεων, ταῖς σαῖς πρεσβείαις Ἀργύριε
λύτρωσαι.

Ἄγιοι τοῦ Θεοῦ πρεσβεύσατε ὑπὲρ ἡμῶν.

Τριάς νεομαρτύρων, τὸν Χριστὸν δυσώπει, τοῦ
λυτρωθῶμεν κινδύνων καὶ θλίψεων, καὶ τῆς ζωῆς τῆς
μελλούσης, ἐπαπολαύσωμεν.

Θεοτοκίον.

Χρυσσοῖς κεκοσμημένη, κροσσωτοῖς Παρθένε, ὡς βασιλὶς οὐρανίων δυνάμεων, τὸν σὸν Υἱὸν ἐκδυσώπει, ὑπὲρ τῶν δούλων σου .

ΜΕΓΑΛΥΝΑΡΙΑ

Ὅσσης βλάστημα Ἱερὸν, Κυράννα θεόφρον, ἄμωμε νύμφη τοῦ Χριστοῦ, ᾧ καὶ προσαχθεῖσα, ἀγῶσι μαρτυρίου, μαρτυρικῆς εὐκλείας, ὥφθης συμμετοχος.

Ἐσθης ἐν τῇ πέτρα τῇ ἀρραγεῖ, ἀκλόνητος Μάρτυς, ἐν τῇ πνεύσει τῶν δυσχερῶν, τῆς ὁμολογίας, Χριστοῦ τῆς παναγίας, καὶ ἠθλησας Κυράννα στερρῶ φρονήματι.

Ἦνεγκας ῥαβδίσματα χαλεπά, εἰρκτῆς τὰς κακώσεις, αἰωρήσεις τε τὰς πικράς, καὶ Χριστὸν ἐν ἄθλοις, δοξάσασα ἁγίοις, λαμπρῶς ἐμεγαλύνθης, Κυράννα ἔνδοξε.

Χαίροις νύμφη ἄμωμε τοῦ Χριστοῦ, Μάρτυς Ἀκυλίνα, χαίροις Ὅσσης ὁ θησαυρός, καὶ Ζαγκλιβερίου τὸ καύχημα καὶ κλέος, καὶ Ἐκκλησίας πάσης θεῖον κειμήλιον.

Βασάνους ὑπέστης καρτερικῶς, χειρὶ τῇ πατρώα, Ἀκυλίνα ὑπομονῆς, στήλη τε ἐδείχθης καὶ ἀνεξικακίας, τὰς ἐντολὰς τηροῦσα Χριστοῦ ἀοίδιμε.

Λόγοις τῆς μητρός σου ὡς πίων γῆ, σεμνὴ ἀρδευθεῖσα, ἐγεώργησας μυστικῶς, ἄθλοις μαρτυρίου, καρποὺς ἀθανασίας, θεόφρον Ἀκυλίνα, στερρῶς ἀθλήσασα.

Νόσων καὶ παντοίων δυσχερειῶν, παθῶν ψυχοφθόρων, καὶ κινδύνων καὶ πειρασμῶν, ἀπάλλαττε θᾶπτον, τῇ σῇ ἐπιστάσῃ, τοὺς σὲ ὑμνολογοῦντας, μάρτυς Ἀργύριε.

Νέος ὢν τῷ σώματι Ἀθλητὰ, τὸν ἀρχαῖον ὄφιν, ἐτροπώσω μαρτυρικῶς· ὅθεν τοὺς πιστῶς σε, Ἀργύριε τιμῶντας, τῆς τούτου ἐπηρείας, ἀτρώτους φύλαττε.

Ἦνεγκας ἀνδρείως ὑπὲρ Χρίστου, τὸν θάνατον Μάρτυς, δι' ἀγκόνης καὶ πρὸς ζωὴν, ἀθάνατον ἦρθης, Ἀργύριε ἐν δόξῃ, ὑπὲρ ἡμῶν πρεσβεύων, τῶν εὐφημούντων σε.

Κεχαριτωμένη παρθενικὴ, τριάς τῶν Μαρτύρων, τοῦ Σωτῆρος οἱ ἀθληταί, ψυχὴν τε τῷ Δεσπότῃ, παρέθεσθε καὶ πλάστη, αἰτεῖται παισμάτων λύσιν, καὶ θεῖον ἔλεος.

Πᾶσαι τῶν Ἀγγέλων αἱ στρατιαί, Πρόδρομε Κυρίου, Ἀποστόλων ἡ δωδεκάς, οἱ Ἅγιοι Πάντες, μετὰ τῆς Θεοτόκου, ποιήσατε πρεσβείαν, εἰς τὸ σωθῆναι ἡμᾶς.

Ἀπολυτίκιον. Ἦχος πλ α΄. «Τὸν συνάναρχον Λόγον...»

Χαίρετε εὖοσμα ἄνθη τῆς ἐπαρχίας ἡμῶν. Παρθενομάρτυς Κυράννα καὶ Ἀκυλίνα σεμνή, σὺν Ἀργυρίῳ τῷ κλεινῷ· οἱ ἀθλήσαντες στερρῶς ὑπὲρ τῆς πίστεως. Νῦν δὲ ἀγάλλεσθε τερπνῶς· τῆς οὐρανίου γὰρ τρυφῆς, μέτοχοι ὄντες. Πρεσβεύετε δὲ ἀπαύστως, ὑπὲρ ἡμῶν τῶν τιμώντων, καὶ ὑμνοῦντων τὴν ἄθλησιν.

Ἔτερον. Ἦχος α΄. «Τῆς ἐρήμου πολίτης...»

Τὴν τριάδα τὴν θείαν τῶν μαρτύρων τιμήσωμεν, Ἀκυλίαν Ζαγκλιβερίου, κρίνον τὸ εὐωδέστατον, Ἀργύριον βλαστὸν Ἐπανομῆς, Κυράνναν Ὁσσης ἄνθος τὸ τερπνόν, καὶ βοήσωμεν ὧς Ἅγιοι τῷ Χριστῷ, μὴ παύσητε τοῦ πρεσβεύειν. Δόξα τῆς ἐπαρχίας ἡμῶν. Δόξα Μακεδονίας. Δόξα τῆς Ἐκκλησίας τοῦ Χριστοῦ, νεοελλήνων στήριγμα.

Προσόμοιον. Ἦχος β΄. (Πάντων προστατεύεις...)

Ρόδα ὥσπερ εὖοσμα ἐκ γῆς, ὑμῖν ἐδωρήθησαν ὄντως τὰ θεῖα λείψανα, Κυράννης τῆς μάρτυρος καὶ Ἀκυλίνης ὁμοῦ, σὺν Ἀργυρίῳ θεόφρονι, σωμάτων τὴν ῥῶσιν, ψυχῶν τε παραμύθιον καὶ θεραπείαν παθῶν, οἷς περ καταφεύγοντες πίστει, δόξα σοι Χριστέ ἐκβοῶμεν, Νεομαρτύρων τὸ στεφάνωμα.

Ἔτερον, ὁμοιον.

Χαίροις τῶν μαρτύρων ἡ τριάς, τῆς Μακεδονίας τὰ ἄστρα, ρόδα πανεύοσμα, τὰ αἱματοπόρφυρα, μάκαρ Ἀργυριε, Ἀκυλίνα πανεύφημε, Κυράννα ἀγνείας,

σκεῦος πνευματέμφορον, Χριστῷ πρεσβεύσατε, ὅπως
λυτρωθῶμεν κινδύνων, καὶ πολυειδῶν ἀλγηδόνων, οἱ
γεραίροντες ὑμῶν τὴν ἄθλησιν.

Τῇ πρεσβείᾳ Κύριε πάντων τῶν Ἁγίων καὶ
τῆς Θεοτόκου, τὴν σὴν εἰρήνην δὸς ἡμῖν καὶ ἐλέησον
ἡμᾶς ὡς μόνος οἰκτῖρμον.